

علم فلكیات سے متعلق عربی الاصل انگریزی الفاظ کا تہذیبی مطالعہ
 A Cultural Study of Astronomical English Words
 having Arabic Origin

Muhammad Irfan

*Doctoral Candidate, Institute of Islamic Studies, University of the
 Punjab, Lahore*

Dr. Maria Ashraf Dogar

*Lecturer, Department of Qur'anic Studies, the Islamia University of
 Bahawalpur*

Amat -u- Rehman

*Doctoral Candidate, Department of Islamic studies, The Islamia
 University of Bahawalpur*

Abstract

Every civilization carries forward the tradition of derivation and acceptance from previous civilizations. In known civilizations all human sciences and arts begin with the Greek civilization. Islamic civilization is the benefactor of humanity as a whole. In the era of Islamic civilization, not only the intellectual heritage of previous civilizations was preserved, but new sciences and arts were introduced. Islamic civilization created a new hope for research and exploration in the human mind by presenting the idea of conquering the universe. The phenomena of nature, which were previously considered invincible, Islamic civilization, said that they were created for human beings. The theoretical beginning of modern science was the result of this intellectual revolution of Islamic civilization. Islamic

civilization not only promoted other sciences and arts, but also brought astronomy to its peak. The art of astronomy deserved the special attention of Muslims as it was associated with the religious orders of Muslims. Therefore, Muslim experts acquired special skills in this art. After decline of Islamic civilization, when this art was transferred from Arabs to Europe, hundreds of Arabic words and terms were transferred into Latin and English. Even today, most of the names of stars are Arabic origin. In this article, we have compiled a list of English words and terms having Arabic origin as well as name of stars which has Arabic origin. For those who are interested in more, the original references has also been given, which can be used.

Key Words: Greek civilization, Islamic civilization, Astronomical words and terms, Name of stars

اسلامی تہذیب: ایک تعارف

ابتدائے آفرینش سے انسان مختلف واسطوں سے علم و فن سیکھتا آیا ہے۔ تاریخ کے معروضی جائزے سے اندازہ ہوتا ہے کہ دنیا پر ہمیشہ انہی قوموں اور تہذیبوں نے حکمرانی کی جو علم و فن کے میدان میں آگے تھیں۔ بذات خود اسلامی تہذیب نے صدیوں تک دنیا پر جو حکمرانی کی اس کی وجہ یہ تھی کہ اس تہذیب کا آغاز "اقرء" سے ہوا تھا۔ بعد میں اسلامی تہذیب اور اس کے نام لیواؤں نے علوم و فنون سے بے اعتنائی برقی تو اسلامی تہذیب جمود کا شکار ہوئی اور یہیں سے اسلامی تہذیب کے زوال اور مغربی اقوام کے عروج کا دور شروع ہوا۔ قرون وسطیٰ کا یورپ ظلمت و جہالت کا گڑھ تھا لیکن انہی لوگوں کا جب اسلامی تہذیب کے ساتھ انٹرکشن ہوا اور انہیں علوم و فنون کی ہوا لگی تو یہ لوگ دنیا سے آگے نکل گئے۔ تاریخ گواہ ہے کہ اہل یورپ علم و فن، سائنس و ٹیکنالوجی اور تہذیب و تمدن کے جس مقام پر کھڑے ہیں اس کی بنیادیں اور اس کے سرچشمے اسلامی تہذیب سے ہی پھوٹے ہیں۔ یورپ براہ راست اسلامی تہذیب سے متاثر ہوا تھا جبکہ دنیا کے دیگر تین براعظم آسٹریلیا، شمالی امریکہ اور جنوبی امریکہ بالواسطہ اسلامی تہذیب سے متاثر ہوئے تھے۔ ان براعظموں کو آباد کرنے والے اور ابتداء میں ان پر حکمرانی کرنے والے باشندے یورپی تھے اس لیے یورپی باشندوں کے ذریعے اسلامی تہذیب کے اثرات ان براعظموں تک پہنچے۔ گویا بالواسطہ یا بلاواسطہ اسلامی تہذیب نے دنیا کے ہر خطے کو متاثر کیا اور دنیا کی موجودہ ترقی میں اسلامی تہذیب کا کردار اہم ترین ہے۔ اسلامی تہذیب نے یورپ اور مغربی تہذیب پر جو اثرات مرتب کیے اس کے اثرات کا مشاہدہ آج بھی کھلی آنکھوں سے کیا جاسکتا ہے۔ یورپ کی ترقی اور تہذیب و تمدن کے عروج میں آکسفورڈ اور کیمبرج یونیورسٹیوں کا کردار اہم ہے مگر یہ دونوں یونیورسٹیاں بذات خود اسلامی تہذیب کی خوشہ چیں ہیں۔ آکسفورڈ یونیورسٹی پہلے کالج تھا اور یہ عربی کے لفظ "کلیہ" کی بگڑی

ہوئی شکل تھی۔ ان دونوں یونیورسٹیوں کی ابتدائی عمارات عربی طرز تعمیر کی چغلی کھاتی ہیں۔¹ اسلامی تہذیب مغربی تہذیب کے ہر پہلو پر اثر انداز ہوئی۔ یہ اثرات اس قدر شدید تھے کہ یورپی باشندوں کے لباس، رہن سہن، ثقافت، طرز معاشرت اور زبان تک بدل گئی۔ سسلی کا نارمن بادشاہ مسلمانوں کا شدید مخالف تھا لیکن اس کے باوجود وہ عربی لباس کا دلدادہ تھا اور دربار میں عربی لباس پہنتا تھا۔ اس کے دربار میں مسلم علماء اور حکماء ہر وقت موجود رہتے تھے۔ وہ جب کوئی حکم جاری کرتا تو عربی یا لاطینی میں لکھواتا تھا۔² قرون وسطیٰ میں برطانیہ کے سکے کی شکل اسلامی کرنسی دینار سے ملتی تھی جس پر عربی حروف میں ایک عربی مثل کندہ تھی، یہ سکے برٹش میوزیم میں آج بھی موجود ہے۔ جرمنی کے بادشاہ فریڈرک دوم کا دربار مشرقی طرز کا تھا، یہ وہی بادشاہ تھا جس نے یورپ کو وحشت اور بربریت سے نکالا۔ اس نے عربوں کی تقلید کرتے ہوئے جابجا یونیورسٹیاں قائم کیں۔ سالرنو میں میڈکل کالج قائم کیا اور اپنے ایک درباری کو ابن رشد کی تصانیف جمع کرنے قرطبہ بھیجا اور ان کی نقول مختلف درسگاہوں میں رکھی۔³

فن فلکیات کا ارتقاء

معلوم انسانی تاریخ میں فن فلکیات کے حوالے سے سب سے پہلا نظریہ یونانی تہذیب میں ملتا ہے۔ تھیلیز وہ پہلا فلسفی تھا جس نے مختلف علوم و فنون کے پارے نظریات پیش کیے۔ 580 ق م میں تھیلیز نے ستاروں کے بارے اپنے نظریات ایک کتاب کی صورت میں قلمبند کیے۔ تھیلیز کے بعد مشہور یونانی فلسفی انیگزیمندر نے بھی فلکی اجسام کے بارے اپنے نظریات پیش کیے۔⁴ ان کے بعد ارسطو کا دور آتا ہے۔ ارسطو نے زمین کے ساکن ہونے کا نظریہ پیش کیا۔ فلکیات کے حوالے سے سب سے بہترین نظریات بطلموس نے پیش کیے۔ بطلموس نے زمین کی گردش کا نظریہ پیش کیا۔ اس نے بتایا کہ زمین اپنے محور کے گرد گردش کر رہی ہے اور اس کے ساتھ یہ مداری گردش کے ذریعے سورج کے گرد بھی چکر لگا رہی ہے۔ گیارہویں صدی عیسوی میں ابن یونس نے بطلموس کے نظریات کی خامیوں کی نشاندہی کی۔ اسی عہد میں ابوریحان البیرونی نے "القانون المسعودی" اور "کتاب الہند" لکھ کر فلکیات کے فن کو اوج ثریا تک پہنچا دیا۔ ان کتب میں اس نے اجرام فلکی کی ہیئت اور ان کی گردش کے بارے نئے نظریات پیش کیے۔ اس نے ستاروں اور سیاروں کے ساتھ شہاب ثاقب کا نظریہ بھی پیش کیا۔ اس کا ماننا تھا کہ زمین کو مرکزی مقام حاصل ہے اور دیگر اجرام فلکی اس کے گرد گردش کر رہے ہیں۔⁵ اسلامی تہذیب کے ابتدائی دور میں ہی ستاروں اور سیاروں کی گردش اور ان کے حالات جاننے کے لیے رصد گاہیں بنائی گئیں۔ مشہور عباسی خلیفہ مامون پہلا بادشاہ تھا جس نے ملک شام میں پہلی رصد گاہ تعمیر کروائی۔ اس رصد گاہ میں ماہرین فلکیات بیٹھتے اور ستاروں اور سیاروں کے حالات جانچتے تھے۔ مامون نے ایک رصد گاہ بغداد میں بھی تعمیر کروائی تھی جس میں ثابت بن قرقہ، محیسے ماہرین بیٹھتے اور سورج، ستاروں اور سیاروں کے حالات پر تحقیق کرتے تھے۔⁷ بعد میں ماورالنہر کے علاقوں شیراز، سمرقند اور نیشاپور میں بھی رصد گاہیں قائم کی گئیں۔ مصر کی رصد گاہوں میں مشہور ماہر فلکیات ابن یونس ستاروں اور سیاروں کے بارے تحقیق کرتا تھا۔ نیشاپور میں جلال الدین ملک شاہ نے رصد گاہ قائم کی جس میں الخزانسی نے داد تحقیق دی۔ البیرونی نے ایک مشہور رصد گاہ غزنی میں تعمیر کی تھی۔ نوویں صدی عیسوی میں تیموری خاندان کے فرد سلطان الغ بیگ نے ایک شاندار رصد گاہ تعمیر کروائی۔ سلطان بذا خود فلکیات کا ماہر تھا اور اس رصد گاہ میں خود بیٹھا کرتا تھا۔ اس نے کئی سال اس رصد گاہ میں مشاہدات اور تجربات کیے۔⁸ یہ ایک بدیہی حقیقت ہے کہ قرون وسطیٰ میں فلکیات کے فن میں مسلمانوں نے گرانقدر خدمات سرانجام دیں۔ بعد میں یورپ کی نشاۃ

ثانیہ کے دور میں جب عربی کتب کو لاطینی اور انگریزی میں ٹرانسلیٹ کیا گیا تو دانستہ طور پر اس کا کریڈٹ مسلمانوں کو دینے کی بجائے حقائق کو مسخ کر دیا گیا۔ ورنہ حقیقت یہ ہے کہ دیگر علوم و فنون کی طرح فنِ فلکیات کی ترقی میں بھی مسلمانوں سے بڑھ کر کسی قوم نے کردار ادا نہیں کیا۔

مشہور مسلم ماہرینِ فلکیات

عباسی دور خلافت اسلامی تہذیب اور علوم و فنون کی ترقی میں اہم حیثیت رکھتا ہے۔ اس عہد میں مختلف نئے علوم و فنون ایجاد ہوئے۔ بیت الحکمہ کے نام سے جو ادارہ قائم کیا گیا تھا اس کے ذریعے یونانی علوم و فنون کو عربی میں منتقل کیا گیا۔ ان علوم و فنون میں فلکیات کا فن بھی شامل تھا۔ اس عہد کے مشہور ماہرینِ فلکیات میں سر فرست احمد الفرغانی تھا۔ فرغانی موجودہ ترکستان کے شہر فرغانہ میں پیدا ہوا تھا۔ ابتدائی تعلیم کے بعد اعلیٰ تعلیم کے لیے اس نے بغداد کا رخ کیا۔ بہت جلد فرغانی نے فلکیات کے فن میں مہارت حاصل کر لی اور وہ اپنے عہد کا مشہور ماہرِ فلکیات کہلایا۔ عباسی خلیفہ مامون علم و فن کا دلدادہ تھا۔ اسے فرغانی کے بارے علم ہوا تو اس نے اسے دربار میں طلب کر لیا اور اسے غم روزگار سے بے نیاز کر کے تحقیق و مشاہدہ پر اپنی صلاحیتیں وقف کرنے پر تیار کیا۔⁹ احمد الفرغانی نے اس دور میں سب سے بڑا کارنامہ یہ سر انجام دیا کہ زمین کی درست پیمائش کر کے اپنے عہد کی دانش کو حیران کر دیا۔ اس وقت اتنے آلات نہیں تھے مگر اس کے باوجود فرغانی کا یہ کارنامہ حیران کن تھا۔¹⁰ قرون وسطیٰ میں ماوراء النہر کا علاقہ بہت مردم خیز ثابت ہوا۔ بڑے بڑے محدث، فقیہ، متکلم، فلسفی اور ماہرینِ فلکیات اس علاقے میں پیدا ہوئے۔ بوزجانی مشہور ماہرِ فلکیات بھی اسی علاقے میں پیدا ہوا۔ وہ ہرات اور نیشاپور کے قریب ایک گاؤں میں پیدا ہوا۔ اس کا خاندان اعلیٰ تعلیم یافتہ تھا اس لیے اس نے ابتدائی تعلیم خاندان کے افراد سے ہی حاصل کی۔ مزید تعلیم کے حصول کے لیے وہ بغداد روانہ ہو گیا۔ بوزجانی کو ریاضی اور فلکیات کے فن میں شروع سے ہی دلچسپی تھی اور وہ بہت جلد اس فن میں مشہور ہو گیا۔ بغداد کے خلیفہ نے اس کی مہارت کو دیکھتے ہوئے اس کو فکرِ معاش سے آزاد کر دیا اور اس کا ماہانہ وظیفہ مقرر کر دیا۔ بوزجانی بہت جلد اپنی مہارت سے بغداد کی شاہی رصد گاہ کا ناظم اعلیٰ مقرر ہوا۔ بوزجانی کا اہم کارنامہ یہ تھا کہ اس نے اجرامِ فلکی کی حرکات و سکنات کا مشاہدہ کیا۔ سورج اور چاند کی گردش اور کشش کا نظریہ پیش کیا۔¹¹ محمد ادریسی قرون وسطیٰ کا مشہور ماہرِ فلکیات تھا۔ ادریسی اندلس میں پیدا ہوا۔ ادریسی نے ابتدائی تعلیم گھر میں ہی حاصل کی۔ جب سولہ سال کا ہوا تو مزید تعلیم کے لیے قرطبہ کا قصد کیا۔ قرطبہ ان دنوں علوم و فنون کے حوالے سے دوسرا بغداد سمجھا جاتا تھا۔ یہاں اس نے فلکیات، ریاضی اور دیگر علوم و فنون میں مہارت حاصل کی۔ کچھ عرصہ بعد ادریسی صقلیہ منتقل ہو گیا، اس وقت وہاں کا بادشاہ راجر دوم تھا، راجر نے ادریسی کا شاندار استقبال کیا۔ اس کے وظیفے کا اہتمام کیا اور اسے فلکیات کے فن میں تجربات و مشاہدات کرنے پر مامور کر دیا۔ ادریسی نے یہاں ایک شاندار کتاب لکھی جس کا نام *نزهة المشتاق فی احتراق الافاق* رکھا۔ یہ علم جغرافیہ پر مشتمل مشہور کتاب تھی۔ اس کے علاوہ اس نے فلکیات کے موضوع پر بھی کتب تصنیف کی۔¹² فلکیات کا تذکرہ ابوریحان البیرونی کے تذکرے کے بغیر ادھورار ہوتا ہے۔ البیرونی نے بچپن میں ہی اپنی ذہانت اور مہارت کی بدولت مختلف علوم و فنون میں بیش بہا خدمات سر انجام دیں۔ وہ ازبکستان کے شہر خوارزم میں پیدا ہوا۔ والد بچپن میں ہی وفات پا چکے تھے۔ البیرونی نے مختلف درس گاہوں سے علم حاصل کیا۔ اسے حصولِ علم کا اتنا شوق تھا کہ اس نے شادی تک نہیں کی۔ اسے مختلف زبانوں پر یکساں عبور حاصل تھا۔ وہ عربی، فارسی، خوارزمی، سنسکرت، ترکی اور عبرانی پر یکساں عبور رکھتا تھا۔ اس کے ساتھ ساتھ وہ بسیار نویس بھی تھا۔ البیرونی نے جو

کتب لکھی ان کی تعداد سینکڑوں پر مشتمل ہے۔ البیرونی نے زمین کی پیمائش معلوم کی، زمینی سیارے کی آسانی تفہیم کے لیے خط طول بلد اور عرض بلد معلوم کیے۔ زمین کی محوری گردش کا نظریہ پیش کیا۔¹³ فن فلکیات میں گراند خدمات سرانجام دینے والے مسلم سائنسدانوں میں ایک اہم نام ابراہیم بن جندب کا تھا۔ ابراہیم نے فلکیاتی اجسام کے مشاہدے کے لیے انسانی تاریخ میں سب سے پہلے دوربین ایجاد کی۔ ایک اہم نام احمد بختانی کا تھا۔ احمد بختانی نے سب سے پہلے زمین کی گردش کا نظریہ پیش کیا۔ عمر خیام کے بارے میں لوگ صرف اتنا جانتے ہیں کہ وہ ایک شاعر تھا مگر وہ یہ نہیں جانتے کہ وہ ایک اچھا ماہر فلکیات بھی تھا۔ اس نے شمسی سال کی تعداد متعین کی، جدید تحقیق اور عمر خیام کی تحقیق میں صرف چند سیکنڈ کا فرق ہے۔¹⁴ ایک اہم نام عبد الرحمن خازن کا تھا۔ عبد الرحمن خازن نے نظریہ پیش کیا کہ زمین چاروں اطراف سے ہوا کے غلاف میں ہے۔ مزید یہ کہ سطح زمین پر مادے کا جو وزن ہوتا ہے وہ خلا میں جا کر کم ہو جاتا ہے۔ سورج کی حرکت کا نظریہ سب سے پہلے قزوینی نے پیش کیا تھا، اس نے بتایا تھا کہ سورج بھی اپنے مدار میں گردش کر رہا ہے اور اسی گردش کی وجہ سے موسم بنتے اور بدلتے ہیں۔ چاند کی زمین اور سورج کے گرد گردش کا نظریہ بھی اسی نے پیش کیا تھا۔ مسلم ماہرین فلکیات نے نہ صرف فلکیات کے میدان میں نئے نظریات پیش کیے بلکہ اس فن میں موجود قدیم علمی ذخیرے سے دنیا کو روشناس کروایا۔ فلکیات پر لکھی گئی قدیم ترین کتاب "زنج الارکند" تھی، یہ سنسکرت زبان میں لکھی گئی تھی جسے پہلی بار عربوں نے ٹرانسلیٹ کیا تھا۔ یہ ترجمہ آٹھویں صدی عیسوی میں "زنج الہرقن" کے نام سے ہوا تھا۔¹⁵

عربی و انگریزی روابط کی شروعات

عربی اور انگریزی زبان کا براہ راست اشتراک صلیبی جنگوں کے دوران ہوا تھا۔ صلیبی جنگجو جب عرب علاقوں سے واپس آئے تو وہ عربی تہذیب اور اس کی بہت ساری اقدار اور روایات ساتھ لے کر آئے۔ اس باہمی اشتراک کا نتیجہ یہ نکلا کہ اسلامی تہذیب نے مغربی اقوام کو متاثر کرنا شروع کر دیا۔ اس مسلمہ اصول کے تحت کہ دنیا کی ہر غالب تہذیب مغلوب تہذیب پر اثر انداز ہوتی ہے اسلامی تہذیب بھی اپنی معاصر تہذیبوں پر اثر انداز ہوئی۔ اور یہ اثر علوم و فنون، اقدار و روایات، تہذیب و ثقافت، زبان و ادب اور زندگی کے ہر پہلو پر محیط تھا۔ قرون وسطیٰ کے یورپ میں علم و فن کی کوئی کتاب ایسی نہیں تھی جو عربی سے یورپی زبانوں میں ٹرانسلیٹ نہ ہوئی ہو۔ یورپ میں باقاعدہ ادارے قائم کیے گئے جن کا مقصد عربی علوم اور عربی کتب کو یورپی زبانوں میں ٹرانسلیٹ کرنا تھا۔ بادشاہوں نے اپنے درباروں میں مترجمین کو رہائشیں مہیا کیں اور انہیں بھارے معاوضے اور لالچ دے کر علوم و فنون کو یورپ منتقل کیا۔¹⁶ عربی علوم و فنون کی مغربی زبانوں میں منتقلی کے حوالے سے ان مترجمین کا کردار اہم تھا۔ ان مترجمین کو جہاں کہیں اظہار مدعا یا کسی سائنسی و علمی تصور کو واضح کرنے کے لئے اپنی زبان کا کوئی مناسب لفظ نہیں ملتا تھا تو وہاں عربی الفاظ و اصطلاحات کو من و عن منتقل کر دیا کرتے تھے۔ انگریزی میں موجود عربی کے ہزاروں الفاظ اس امر کے گواہ ہیں۔ علوم و فنون کی منتقلی کے دوران عربی ادب مغربی زبانوں خصوصاً انگریزی ادب پر بہت اثر انداز ہوا۔ سترھویں صدی کے دوران مغربی یورپ کی نثر میں جو فرضی قصے کہانیاں اور اخلاقی مثالیں رائج ہوئیں وہ سراسر عربی ادب کا چرہ تھیں، ان میں اور عربی ادب کی کہانیوں میں بڑی واضح مشابہتیں پائی جاتی تھیں۔¹⁷ عربی ادب کی ایک مشہور صنف "مقامہ" ہے جس میں لسانی ندرتوں سے کام لیا جاتا ہے۔ اسی مقامے کی صنف سے آئینڈیالے کر مغربی زبانوں میں کئی ایسے ناول تخلیق کیے گئے جن میں اس طرح کے کرداروں کو پیش کیا گیا تھا۔ یورپی زبانوں اور یورپی ادب پر عربی زبان کا جو سب سے بڑا احسان ہوا وہ یہ

کہ اس کی بدولت مغربی ادب کو ذہنی بندشوں سے رہائی ملی اور وہ ماضی کی روایتوں سے آزاد ہوا۔ لٹریچر میں مشہور انگریز شاعر جیفری چاسر (Geoffrey Chaucer) پہلا شخص تھا جس نے چودھویں صدی میں سب سے پہلے عربی الفاظ و اصطلاحات کو مستعار لے کر اپنی شاعری کا حصہ بنایا۔ بعد میں Enlightenment کے دور میں بھی انگریزی لٹریچر میں عربی الفاظ کو مستعار لینے کا سلسلہ جاری رہا۔ آج بھی انگریزی ادب میں عربی کے ہزاروں الفاظ موجود ہیں۔ عربی کے یہ الفاظ زندگی کے تمام شعبوں مثلاً تعمیرات، طب، کیمسٹری، بیالوجی، جغرافیہ، ریاضی، فلکیات، کپڑے کی صنعت، ادب، معاشیات، فنون لطیفہ اور روزمرہ الفاظ پر مشتمل ہیں۔ گزشتہ کچھ سالوں میں عرب اور انگریز محققین نے ایسے الفاظ کی تحقیق کی ہے اور ثابت کیا ہے کہ لاطینی، انگریزی اور دیگر یورپی زبانوں میں عربی کے ہزاروں الفاظ موجود ہیں۔

علم فلکیات سے متعلق عربی الاصل انگریزی الفاظ

اسلامی تہذیب کے دور عروج میں علم ہیئت اور فلکیات کے حوالے سے مسلم سائنسدانوں کی خدمات ناقابل فراموش ہیں۔ اگرچہ علم الفلکیات یونانی دور سے اہل علم کی توجہ حاصل کر چکا تھا مگر اسے عروج اسلامی تہذیب کے دور میں ملا۔ مسلم سائنسدانوں نے اسے سائنسی بنیادوں پر استوار کیا۔ ستاروں اور اجرام سماوی کے نئے نام رکھے گئے۔ ابن رشد نے سب سے پہلے سورج کی سطح پر دھبوں کی نشاندہی کی۔ عمر خیام نے مشہور Gregorian کیلنڈر کی اصلاحات کی۔ ہارون الرشید کے عہد میں زمینی سیارے کے محیط کی پیمائش کی گئی۔ مشہور ماہر فلکیات البتانی نے سورج گرہن اور چاند گرہن کے بارے معلومات مرتب کیں۔ علم المیقات مسلمانوں کے لیے ایک اہم علم کی حیثیت رکھتا تھا کہ اس سے نماز اور روزے کے مسائل جڑے تھے۔ اس عہد میں "موقت" کے نام سے ایک نیا عہدہ تخلیق کیا گیا۔ یہ ایک پیشہ ور ماہر فلکیات ہوتا تھا جس کے ذمے قبلہ کی درستگی، چاند دیکھنا اور نمازوں کے اوقات کی نشاندہی کرنا ہوتا تھا۔¹⁸ اسی عہد میں ستاروں کے نام رکھے گئے۔ ان کے مقام اور ان کی گردش کا تعین کیا گیا۔ سورج گرہن اور چاند گرہن کے اسباب پر تحقیقات ہوئیں۔ زمین کا قطر معلوم کرنے کے لیے مختلف اقسام کے اصطرلاب بنائے گئے۔ علماء اور بادشاہوں نے رصد گاہیں بنوانے میں دلچسپی لی اور خود جا کر رصد گاہوں میں بیٹھنے اور ستاروں سیاروں کا مشاہدہ کرنے لگے۔ یہی وجہ ہے کہ آج بھی فلکیات (Astronomy) کے فن میں عربی کے الفاظ و اصطلاحات بکثرت پائے جاتے ہیں۔ عرب ماہرین نے تمام ستاروں اور سیاروں کے عربی نام رکھے تھے جو علوم و فنون کی یورپ منتقلی کے دوران من عن انگریزی میں منتقل ہو گئے۔ ذیل میں ہم عربی الاصل انگریزی ستاروں کے ناموں کی فہرست دے رہے ہیں۔ یہ اصل میں ستاروں کے عربی نام تھے جنہیں ٹرالسلیشن کے دوران من وعن انگریزی میں منتقل کر دیا گیا۔¹⁹

ستاروں کے عربی الاصل انگریزی نام

عربی	معنی	انگریزی
آخر النهر	End of the river	<u>Acamar</u>
عقرب	The Scorpion	<u>Acraab</u>
الذیل	The Tail	<u>Adhil</u>
الذنب	The wolf	<u>Ad-dib</u>

<u>Ain</u>	The Eye of <u>the</u> <u>bull</u>	عين
<u>Albali</u>	The Swallower	البالع
<u>Alchibah</u>	The Tent	الخباء
<u>Alfirk</u>	The Flock of sheep	الفرقة
<u>Algebar</u>	Foot of the Giant	رجل الجبار
<u>Algedi</u> ²⁰	The <u>Goat</u>	الجدي
<u>Algol</u>	Head of the Ghoul	رأس الغول
<u>Algorab</u>	the <u>Crow</u>	الغراب
<u>Alkes</u>	The Cup	الكأس
<u>Alnair</u>	The Bright one	النّير
<u>Alnasl</u>	The Blade	النصل
<u>Alphard</u>	The Solitary one	الفرد
<u>Alrescha</u>	The Well-Rope	الرشاء
<u>Alasafi</u>	The Tripods	الأثافي
<u>Alsuhail</u>	Glorious	السهيل
<u>Altair</u>	The Flying <u>Eagle</u>	الطائر
<u>Altais</u>	The Goat	التيس
<u>Angetenar</u> ²¹	Curve of the <u>River</u>	عرجة النهر
<u>Ankaa</u>	Phoenix	العنقاء
<u>Arkab</u>	The Hamstring	العرقوب
<u>Arneb</u>	The Hare	الأرنب

<u>Arrakis</u>	The Dancer	الراقص
<u>Auva</u>	The Barking Dog	العواء
<u>Beid</u>	Eggs	بیض
<u>Celbalrai</u>	The Shepherd's Dog	کلب الراعی
<u>Chort</u>	The Rib	الخرت
<u>Deneb</u>	Tail of <u>the hen</u>	ذنب الدجاجة
<u>Deneb Algedi</u>	Tail of <u>the goat</u>	ذنب الجدی
<u>Deneb Dulfim</u>	Tail of the Dolphin	ذنب الدلفین
<u>Denebola</u>	Tail of <u>the lion</u>	ذنب الاسد
<u>Diphda</u>	The (second) Frog	الضفدع الثانی
<u>Edasich</u>	The Hyena	الدبّیح
<u>Al Nath</u>	The butting of <u>the bull's</u> horns	النطح
<u>Altanin</u>	The Great Serpent	التنّین
<u>Anif</u>	The Nose of <u>Pegasus</u>	الأنف
<u>Errai</u>	The Shepherd	الراعی
<u>Fomalhaut</u>	Mouth of the Whale	فم الحوت
<u>Gienah</u>	The Wing	الجناح
<u>Gomeisa</u>	The Bleary- eyed one	الغمیصاء

<u>Hadar</u>	Settlement	حضار
<u>Hamal</u>	Head of the Ram	رأس الحمل
<u>Heka</u>	The White Spot	الهقعة
<u>Homam</u>	The Lucky star of the High-minded	سعد الهمام
<u>Kitalpha</u>	Part of the Horse	قطعة الفرس
<u>Kochab</u>	The Star	كوكب
<u>Kaffaljidhma</u>	The Cut-short Hand	الكف الجذماء
<u>Maaz</u>	The he-Goat	المعز
<u>Mankib</u>	The Shoulder of the Horse	منكب الفرس
<u>Marfik</u>	The Elbow	المرفق
<u>Meissa</u>	The Shining one	الميسان
<u>Mekbuda</u>	The Folded (Arm)	الذراع المقبوضة
<u>Menkar</u>	The Nostril	المنخر
<u>Mintaka</u> ²²	The Belt of Orion	المنطقة
<u>Mirak</u>	The Loin-cloth	المراق
<u>Mirfak</u>	The Elbow	مرفق الثريا
<u>Mizar</u>	The Girdle	المنزر
<u>Murzim</u>	The Herald	المرزم
<u>Nihal</u>	Camels	النهال

	Quenching their thirst	
<u>Nusakan</u>	The two arrays	النسقان
<u>Nushaba / Alnasl</u>	The Arrowhead	النصل / نشابة
<u>Nekkar</u>	The Cattleman	البقار
<u>Phact</u> ²³	The <u>Dove</u>	فاختة
<u>Pherkad</u>	The Calf	فرقد
<u>Rasalased</u>	Head of the lion	رأس الأسد
<u>Rasalgethi</u>	Head of the Kneeler	رأس الجاثي
<u>Rigel</u>	Foot of the Giant	رجل الجبار
<u>Rigilkent</u>	Foot of the Centaur	رجل القنطورس
<u>Risha</u>	The Well-Rope	الرشاء
<u>Rukbah</u>	The Knee	الركبة
<u>Rukbat</u>	Knee of the archer	ركبة الرامي
<u>Sabik</u>	The Preceding	السابق
<u>Sadalbari</u>	Lucky star of the Splendid one	سعد البارع
<u>Sadalmelik</u>	Lucky star of the King	سعد الملك
<u>Sadalsuud</u>	Luck of Lucks	سعد السعود
<u>Sadr</u>	The Breast of the <u>hen</u>	الصدر
<u>Saiph</u>	The Sword of	السيف

	Orion	
<u>Scheat</u>	The Shoulder	الساعد
<u>Sheratan</u>	The Two Signs	الشرطان
<u>Sirrah</u>	Navel of the Mare	سُرَّة الفرس
<u>Sulafat</u>	The Tortoise	السحفاة
<u>Tarf</u>	The glance of the lion	الطرف
<u>Thuban</u>	The Snake	الثعبان
<u>Wezen</u>	The Weight	الوزن
<u>Wasat</u>	Middle of the sky	وسط السماء
<u>Zaurac</u>	The Boat	الزورق
<u>Zawiah</u> ²⁴	The angle	الزاوية

قرون وسطیٰ میں فلکیات کے فن میں یہ ترقی مسلم ماہرین فلکیات کی بدولت تھی اور آج آسٹرونومی کا فن جس قدر عروج حاصل کر چکا ہے یہ مسلم ماہرین فلکیات کا ہی مرہون منت ہے۔ ورنہ قرون وسطیٰ میں مغربی سماج کی حالت یہ تھی کہ انہیں فلکیات کی ہوا تک نہیں لگی تھی۔

خلاصہ بحث

کائنات کی ابتداء سے ہی انسان مختلف واسطوں سے علوم و فنون سیکھتا آیا ہے۔ ہر تہذیب ماقبل تہذیب سے اخذ و قبول کی روایت کو آگے بڑھاتی ہے۔ معلوم تہذیبوں میں تمام انسانی علوم و فنون کی شروعات یونانی تہذیب سے ہوتی ہیں۔ اس کے بعد رومی تہذیب ان میں اپنا حصہ ڈالتی ہے اور اس کے بعد اسلامی تہذیب کا دور شروع ہوتا ہے۔ اسلامی تہذیب بحیثیت مجموعی انسانیت کی محسن ہے، اسلامی تہذیب کے دور میں نہ صرف ماقبل تہذیبوں کے علمی ورثے کو آگے منتقل کیا گیا بلکہ بیسیوں نئے علوم و فنون متعارف ہوئے۔ اسلامی تہذیب نے تسخیر کائنات کا نظریہ پیش کر کے نسل انسانی میں تحقیق و جستجو کی ایک نئی امنگ پیدا کی۔ وہ مظاہر فطرت جنہیں پہلے ناقابل تسخیر سمجھ کر معبود بنالیا گیا تھا اسلامی تہذیب نے بتایا کہ یہ تو انسانوں کے لیے بنائے گئے ہیں۔ جدید سائنس کی نظری شروعات اسلامی تہذیب کے اسی فکری انقلاب کا نتیجہ تھی۔ اسلامی تہذیب نے جہاں دیگر علوم و فنون کو فروغ بخشا وہاں علم الفلکیات کو بھی اوج ثریا تک پہنچا دیا۔ فلکیات کا فن مسلمانوں کی خصوصی توجہ کا مستحق ٹھہرا کہ اس کے ساتھ مسلمانوں کے مذہبی احکام جڑے ہوئے تھے۔ نمازوں کے اوقات، روزہ، حج اور دیگر احکام کا براہ راست تعلق علم فلکیات سے تھا۔ اس لیے مسلمان ماہرین نے اس فن میں خصوصی مہارت حاصل کی۔ بادشاہوں نے بڑی بڑی رصد گاہیں بنوائی۔ کئی بادشاہ بذات خود ان رصد گاہوں میں بیٹھتے اور اجرام فلکی کا مشاہدہ کیا کرتے تھے۔ یہی وجہ ہے کہ اسلامی تہذیب کے زوال کے بعد

جب یہ فن عربوں سے یورپ میں منتقل ہوا تو اس فن کے سینکڑوں الفاظ اور اصطلاحات من و عن لاطینی اور انگریزی میں منتقل ہو گئے۔ آج بھی ستاروں کے اکثر نام عربی الاصل ہیں۔ مختلف مغربی اور عرب محققین نے اس فن کے سینکڑوں الفاظ اور ستاروں کے عربی الاصل ناموں کی فہرست مرتب کی ہے۔ اس آرٹیکل میں انہی الفاظ اور ستاروں کے عربی الاصل ناموں کی فہرست مرتب کی گئی ہے۔ تحقیق سے دلچسپی رکھنے والوں کے لیے اصل مراجع کا حوالہ بھی دے دیا گیا ہے جہاں سے استفادہ کیا جاسکتا ہے۔

References

- ¹ Gulām Gelāni Barq, *Europ pr Islām K Ah̄sānāt* (Lahore: Alfaisal, 2010), 250.
- ² Barq, *Europe pr Islam K Ah̄sānāt*, 250.
- ³ Bernard Lewis, *the Muslim discovery of Europe* (London: phoenix, 1988), 166.
- ⁴ Muḥammad Ayoub, *Quran Science or Nağom* (New Delhi: Ah̄mad book seller, 2000), 127.
- ⁵ Muḥammad Ayoub, *Quran Science or Nağom*, 127.
- ⁶ Muḥammad Ayoub, *Quran Science or Nağom*, 142.
- ⁷ Shibli Noumāni, *Almāmon* (Aḏam Ghar: Dārul Muṣnifin, 1992), 90.
- ⁸ Shibli, *Almāmon*, 90.
- ⁹ Shibli, *Almāmon*, 101.
- ¹⁰ Shibli, *Almāmon*, 101.
- ¹¹ Muhammad Furqān sanbhli, *Aina-e-falkiat* (Internet edition), 35.
- ¹² Muhammad Furqān sanbhli, *Aina-e-falkiat*, 35.
- ¹³ Hasan Askri, Kāẓmi, *Alburoni k Geghrafiai Naẓriāt* (New Delhi: trqqi Urdu beuro, 2000), 128.
- ¹⁴ Muhammad Furqān sanbhli, *Aina-e-falkiat*, 40.
- ¹⁵ Muhammad Furqān sanbhli, *Aina-e-falkiat*, 40.
- ¹⁶ Stanwood Cobb, *Islam's Contribution to World Culture* (London: oxford press, 2011), 167.
- ¹⁷ Mazhar, M. *Arabic the source of all languages* (Lahore. Sunrise art printers, 2005), 56.
- ¹⁸ Taylor, W. *Arabic words in English* (London: Oxford press, 2008), 124.
- ¹⁹ Wilson, J. *Arabic in Middle English* (London: Oxford press, 2001), 129.
- ²⁰ Abu Ghoush, S, *10000 English word from Arabic* (Kuwait: university printing agency, 2010), 112.
- ²¹ Abdul Rehman, *A Critical linguistics study of lexical borrowing from Arabic to English* (Riaz: King Saud university, 2000), 3:66.
- ²² Omer sekerci "the eastern origin of English words" journal of language and linguistic studies, online edition, vol.3, No. 1, April 2007.
- ²³ Omer sekerci "the eastern origin of English words" vol.3, No. 1, April 2007.
- ²⁴ Alan S.kaye *the Arabic lexical contribution to the English language* (Texas: university press, 2007), 128.